

#BeeWell

والدین اور نگہداشت کنندگان کے لیے معلوماتی کتابچہ

مجھے یہ خط کیوں موصول ہوا ہے؟

آپ کے بچے کو ایک تحقیقی مطالعے میں حصہ لینے کے لیے مدعو کیا جا رہا ہے۔

ان کے شرکت کرنے یا نہ کرنے کے بارے میں فیصلہ کرنے سے پہلے، آپ کے لیے یہ سمجھنا اہم ہے کہ یہ تحقیق کیوں کی جا رہی ہے اور اس میں کیا شامل ہو گا۔ براہ مہربانی درج ذیل معلومات بغور پڑھیں۔ اگر آپ کو کسی بات کی سمجھ نہ آئے یا مزید معلومات درکار ہوں تو براہ مہربانی ہم سے رابطہ کریں (نیچے 'مزید معلومات' کا سیکشن دیکھیں)۔ اس معلوماتی کتابچے کو پڑھنے کے لیے وقت نکالنے کا شکریہ۔

اگر آپ کا بچہ خزاں 2026 میں نویں جماعت میں ہو گا، تو اس کے سال کا گروپ طالب علموں کے ایک ایسے گروہ کا حصہ ہے جسے ہم خزاں 2024 سے شروع کر کے سالانہ بنیادوں پر ایک سروے مکمل کرنے کا کہہ رہے ہیں۔ اگر آپ کے بچے کے اسکول نے حصہ لینے کے لیے سائن اپ کیا تھا، تو آپ کو یہ معلوماتی پرچہ پچھلے سال موصول ہوا ہو گا۔

اگر آپ نے پچھلے سال اپنے بچے کے لیے تحقیقی مطالعے میں عدم شرکت کا انتخاب کیا تھا، تو آپ کا شرکت نہ کرنے کا فیصلہ ابھی بھی ہمارے سسٹم میں ریکارڈ شدہ ہے اور آپ کا بچہ اس سال سروے میں حصہ نہیں لے گا۔ آپ کو یہ فارم دوبارہ لوٹانے کی ضرورت نہیں ہے۔ اگر آپ نے پہلے یہ انتخاب کیا تھا کہ آپ کا بچہ سروے میں شرکت نہ کرے، لیکن چاہتے ہیں کہ وہ خزاں 2026 میں حصہ لے، تو براہ مہربانی lawrence.wo@manchester.ac.uk پر رابطہ کریں۔

اگر آپ کا بچہ خزاں 2026 میں ساتویں یا دسویں جماعت میں ہو گا، تو یہ وہ واحد تعلیمی سال ہے، جس میں آپ کا بچہ تحقیقی مطالعے میں حصہ لینے کا اہل ہو گا۔

براہ کرم یہ معلومات بغور پڑھنا یقینی بنائیں تاکہ آپ سمجھ سکیں کہ یہ تحقیقی مطالعہ کیا ہے اور فیصلہ کر سکیں کہ آیا آپ چاہیں گے کہ آپ کا بچہ شرکت کرے یا نہیں۔

معلومات برائے تحقیق

تحقیق کون منعقد کرے گا؟

مانچسٹر انسٹیٹیوٹ آف ایجوکیشن، مانچسٹر یونیورسٹی کے پروفیسر نیل ہمفرے اس مطالعے کی قیادت کر رہے ہیں۔ یہ پروجیکٹ مانچسٹر یونیورسٹی، اینا فرویڈ، چائلڈ آؤٹ کمز ریسرچ کنسورشیم، گریگسن فیملی فاؤنڈیشن اور گریٹر مانچسٹر کمبائنڈ اتھارٹی کے باہمی تعاون سے انجام پا رہا ہے۔ صرف مانچسٹر یونیورسٹی کے محققین کے ایک چھوٹے سے گروپ اور اینا فرویڈ کو نیچے بیان کردہ پروجیکٹ ڈیٹا سیٹ تک رسائی حاصل ہو گی؛ جبکہ دیگر تنظیمیں پروجیکٹ کی دوسرے طریقوں سے معاونت کرتی ہیں (مثلاً چائلڈ آؤٹ کمز ریسرچ کنسورشیم اسکولوں کو اس حوالے سے رہنمائی فراہم کرتا ہے کہ بچوں کی فلاح و بہبود کا کیسے خیال رکھنا ہے)۔

تحقیق کا کیا مقصد ہے؟

ہمارے مطالعے، #BeeWell پروگرام، کا مقصد گریٹر مانچسٹر کے نوعمر لوگوں کی بہبود (مثلاً خوشی) کی جانچ کرنا ہے۔ ہم یہ بھی جاننا چاہتے ہیں کہ ان کی بہبود پر کیا چیز اثر انداز ہوتی ہے (مثلاً تعلقات، جسمانی سرگرمی)۔

کس کو حصہ لینے کا کہا جا رہا ہے؟

آپ کے بچے کے اسکول نے #BeeWell پروگرام کے لیے سائن اپ کیا ہے؛ اس پروگرام میں بچے سال میں ایک دفعہ کی بنیاد پر آن لائن سرویز پُر کرتے ہیں، جس کی تفصیل کچھ یوں ہے:

سال 7	اٹھواں سال	سال 9	سال 10
خزاں 2024	ہاں	نہیں	ہاں
خزاں 2025	ہاں	نہیں	ہاں
خزاں 2026	ہاں	ہاں	ہاں

کیا تحقیق شائع کی جائے گی؟

ہم رسالوں، بلاگز، کانفرنس پریزنٹیشنز، ڈاکٹریکٹ کے طلباء کے تھیسز اور ویب سائٹس و سوشل میڈیا پر خلاصہ رپورٹس میں اپنے تحقیقی نتائج شائع کریں گے۔ حصہ لینے والے اسکولوں، مقامی حکام، گریٹر مانچسٹر کمبائنڈ اتھارٹی کو خلاصہ جاتی فیڈ بیک رپورٹس/ڈیش بورڈز موصول ہوں گے۔

یہ اشاعتیں صرف مجموعی ڈیٹا (مثلاً خلاصہ جاتی ٹیبلز اور اعداد و شمار جو ہمیشہ سروے کے کم سے کم 10 جوابات کی نمائندگی کریں) کو استعمال کرتی ہیں۔ ان میں سے کسی میں بھی آپ کے بچے کی شناخت نہیں ہو گی۔

پراجیکٹ ڈیٹا بیس کی غیر شناخت شدہ کاپی یو کے لانگیٹیوڈینل لنکیج کولیبوریشنز (UK LLC) کے قابل بھروسہ تحقیقی ماحول (جو انتہائی محفوظ ڈیجیٹل لاک باکس ہے) میں بھی دستیاب ہو گی۔ "غیر شناخت شدہ" کا مطلب یہ ہے کہ تمام براہ راست ذاتی تفصیلات (مثلاً نام، تاریخ پیدائش) مکمل طور پر مٹا دی گئی ہیں قبل اس کے کہ کوئی محقق انہیں دیکھ سکے۔ منظور شدہ محققین دیگر معلومات جیسے صحت، تعلیم، روزگار اور/یا جگہ پر مبنی ڈیٹا کے ساتھ اس غیر شناخت شدہ ڈیٹا کا تجزیہ بھی کر سکیں گے (نیچے 'جمع کردہ معلومات کیسے استعمال کی جائیں گی؟' دیکھیں)۔ انہیں آپس میں جوڑ کر، محققین عوام کی بہتری کے لیے بنیادی نئی بصیرتیں پیدا کر سکتے ہیں۔ ڈیٹا تک رسائی بڑی سختی سے کنٹرول کی جاتی ہے۔ صرف یو کے کے محققین جو آفس فار نیشنل اسٹیٹسٹکس، UK LLC ریویو پینل اور BeeWell# مطالعہ ٹیم سے اجازت یافتہ ہیں کو تحقیق کے لیے اس تک رسائی کی اجازت ہو گی۔

ٹسکلورز اینڈ بیرنگ سروس (DBS) چیک

تحقیقاتی ٹیم کا ہر رکن توسیعی انکشافی (Enhanced Disclosure) سطح کے DBS چیکس سے گزرا ہوا ہے۔

اس تحقیقی پراجیکٹ کا جائزہ کس نے لیا ہے؟

مانچسٹر یونیورسٹی کی ریسرچ ایتھکس کمیٹی نے اس پراجیکٹ کا جائزہ لے کر اسے منظور کیا ہے (حوالہ: 2026-11133-48302)۔

تحقیق کے لیے کون مالی تعاون کر رہا ہے؟

تحقیق کے لیے مانچسٹر یونیورسٹی، نیشنل لائٹری کمیونٹی فنڈ اور گریگزن فیملی فاؤنڈیشن مالی تعاون کر رہے ہیں۔

میرے بچے کو کیا کرنا ہو گا؟

آپ کے بچے سے خزاں 2026 میں، ایک سروے مکمل کرنے کو کہا جائے گا، جس میں انہیں 20-30 منٹ لگیں گے۔ یہ کام اسکول میں آن لائن کیا جائے گا۔

سروے میں حصہ لینے میں کوئی بھی نمایاں خطرات یا نقصانات نہیں ہیں۔ لیکن اگر کوئی سوال آپ کے بچے کو اداس، متفکر یا پریشان کر دیتا ہے تو ہم اسے بتائیں گے کہ وہ کن معاونتی ذرائع (جیسے والد یا والدہ/کفالت کنندہ، چائلڈ لائن، اسکول کے عملے کا رکن) سے رابطہ کر سکتا ہے۔ حصہ لینے پر کسی فائدے کی ضمانت تو نہیں دی جاتی لیکن بہبود سے متعلق سرویز پُر کرنے سے کچھ نوعمر لوگوں کو اپنی زندگی کے بارے میں سوچنے میں مدد مل سکتی ہے۔

کیا حصہ لینے پر مجھے یا میرے بچے کو کوئی معاوضہ دیا جائے گا (جیسے رقم یا واؤچرز کی موصولی)؟

حصہ لینے پر کوئی معاوضہ نہیں دیا جائے گا۔

اگر میرا ارادہ بدل جائے یا میں نہ چاہوں کہ میرا بچہ حصہ لے تو کیا ہو گا؟

اپنے بچے کی شرکت یا عدم شرکت کا فیصلہ کرنا آپ کی صوابدید ہے۔ اگر آپ اجازت دیتے ہیں، تو آپ کے بچے سے بھی پوچھا جائے گا کہ کیا وہ حصہ لینا چاہتا ہے۔ آپ دونوں بغیر کوئی وجہ بتائے کسی بھی وقت یہ سروے چھوڑ سکتے ہیں۔ اگر آپ اپنے بچے کی شرکت کے بعد، فیصلہ کرتے ہیں کہ آپ کے بچے نے سروے کے سوالوں کے جو جوابات دیے ہیں ہم وہ مٹا دیں، تو آپ ہم سے رابطہ کر کے ان کا مکمل ریکارڈ حذف کرنے کا کہہ سکتے ہیں پاس ہے، بشرطیکہ آپ کے بچے کا ڈیٹا پہلے سے جمع کرایا جا چکا UK LLC ہیں (بشمول اس کاپی کے جو

ہے۔) آپ 2029 کے آخر تک کسی بھی وقت ایسا کر سکتے ہیں۔ اس سے ڈیٹا کی حفاظت کے آپ کے حقوق متاثر نہیں ہوں گے۔

اس س نہیں ہوں گے۔ اگر آپ اپنے بچے کے حصہ نہ لینے کا فیصلہ کرتے ہیں تو براہ مہربانی اس کتابچے کے آخر میں مختصر 'آپٹ آؤٹ' فارم پُر کریں اور مقررہ تاریخ تک فری پوسٹ پتے کے ذریعے ہمیں واپس بھیج دیں۔ اگر آپ چاہیں تو آپٹ آؤٹ فارم میں دی گئی معلومات کے ذریعے بھی ہمیں فون یا ای میل کر سکتے ہیں۔

ڈیٹا کی حفاظت اور رازداری

آپ میرے بچے کی کون سی معلومات جمع کریں گے؟

آپ کے بچے کی شرکت کے لیے ہمیں ایسی معلومات جمع کرنے کی ضرورت ہو گی جن سے اس کی شناخت ہو سکے؛ ان معلومات کو "قابل شناخت ذاتی معلومات" کہا جاتا ہے۔ ہمیں درج ذیل معلومات جمع کرنے کی ضرورت ہو گی:

- پہلا نام، خاندانی نام
- نسل
- طالب علم کا منفرد نمبر
- تاریخ پیدائش
- رہائشی پوسٹ کوڈ
- اسکول کی طرف سے مفت کھانے کی اہلیت
- تعلیمی سال
- جنس
- خصوصی تعلیمی ضروریات
- انگریزی بطور اضافی زبان

آپ کے بچے کا اسکول یا مقامی اتھارٹی یہ معلومات فراہم کرے گی۔

ہم آپ کے بچے کی بہبود نیز بہبود پر اثر انداز ہونے والے عوامل کے بارے میں بھی معلومات جمع کریں گے۔ اس میں درج ذیل کے بارے میں سوالات شامل ہیں:

- اضافی نو آبادیاتی معلومات: صنفی شناخت اور جنسیت، ہجرت کی حیثیت
- بہتری کے ڈومینز، بشمول: زندگی کا اطمینان، ذہنی تندرستی، خود اعتمادی، ذہنی تناؤ اور اس سے نمٹنا، ذہنی صحت کی مشکلات اور جذبات کو قابو میں رکھنا
- بہتری کے محرکات، بشمول: صحت اور معمولات (مثلاً نیند، جسمانی سرگرمی)، مشاغل اور تفریح (مثلاً تخلیقی مشاغل، گیم کھیلنا)، اسکول (مثلاً عملے کے ساتھ تعلقات، اسکول کے ساتھ تعلق)، ماحول اور معاشرہ (مثلاً علاقے کی حفاظت)، تعلقات (مثلاً دوستیاں، ہراسانی) اور بہتری کے لیے معاونت (مثلاً معاونت حاصل کرنے کے لیے جگہ)۔
- زندگی کی تیاری اور مستقبل (صرف سال 10)

اگر آپ ہمارے پوچھے گئے قطعی سوالات دیکھنا چاہتے ہیں تو اس ویب سائٹ پر جائیں: <https://beewellprogramme.org/research/survey> (نیچے اسکرول کر کے GM سیکشن پر جائیں)

جمع کردہ معلومات کیسے استعمال کی جائیں گی؟

ہم آپ کے بچے کے اسکول یا مقامی اتھارٹی کی فراہم کردہ معلومات کو سروے میں اس کے دیے گئے جوابوں سے جوڑیں گے۔

دیگر معلومات جنہیں ہم لنک کرنے کا ارادہ رکھتے ہیں، بشمول UK LLC کے ذریعے، ان میں درج ذیل شامل ہیں:

- جگہ پر مبنی ڈیٹا (جیسے ہوا اور شور کی آلودگی)؛

- تعلیمی ڈیٹا (جیسے نیشنل پیوپل ڈیٹا بیس میں حصولِ تعلیم)؛
- روزگار اور کمائی کا ڈیٹا (جیسے لونگیٹیوڈینل ایجوکیشنل آؤٹ کمز ڈیٹا بیس میں سالانہ آمدنی)؛
- صحت کا ڈیٹا (جیسے کمیونٹی سروسز اور مینٹل ہیلتھ سروسز ڈیٹا سیٹس میں NHS کی فنڈ کردہ کمیونٹی اور دماغی صحت کی خدمات تک ریفرل/رسانی)

ڈیٹا کو کیسے لنک کیا جائے گا اور یہ کیوں فائدہ مند ہے؟

ڈیٹا کو لنک کرنے کا بنیادی عمل ذیل میں بیان کیا گیا ہے:



والدوالدہ کی اجازت UoM ڈیٹا بولڈر کو فہرست بھیجتا ہے ڈیٹا بولڈر ریکارڈز کو لنک کرتا ہے ڈیٹا بولڈر UK LLC کو ڈیٹا بھیجنے کے لیے نام ملتا ہے محقق ڈیٹا کا تجزیہ کرتا ہے

ہمارے پراجیکٹ کے ڈیٹا کو اس طرح لنک کرنے سے اس معاملے میں نمایاں بہتری آتی ہے کہ محقق نوعمر لوگوں کی بہبود کے بارے میں کیا سیکھ سکتا ہے اور ان کی زندگیوں کے دوسرے پہلوؤں میں جو کچھ ہو رہا ہے یہ کیسے اس پر اثر انداز ہوتا ہے (اور اس سے اثر انداز ہوتا ہے)۔

آپ کس قانونی بنیاد پر یہ معلومات جمع کر رہے ہیں؟

ہم یوکے کے ڈیٹا کی حفاظت کے قانون کے مطابق قابلِ شناخت ذاتی معلومات جمع اور محفوظ کر رہے ہیں۔ اس میں لکھا ہے کہ ہمارے پاس آپ کا ڈیٹا جمع کرنے کی کوئی قانونی وجہ (مخصوص سبب) ہونی چاہیے۔ اس مطالعے کے لیے مخصوص سبب یہ ہے کہ یہ "عوامی دلچسپی کا کام" نیز "تحقیقاتی مقاصد کے لیے ایک ضروری کارروائی" ہے۔

آپ میرے بچے کے بارے میں جو معلومات جمع کریں گے ان کے حوالے سے میرے حقوق کیا ہیں؟

اپنی ذاتی معلومات کے حوالے سے آپ کو ڈیٹا کی حفاظت کے قانون کے تحت حقوق حاصل ہیں۔ مثلاً آپ اپنے بچے کی ہمارے پاس موجود معلومات کی نقل کی درخواست کر سکتے ہیں۔ اگر آپ اپنے مختلف حقوق یا اپنی ذاتی معلومات کو استعمال کرنے کے ہمارے طریقہ کار کے بارے میں مزید جاننا چاہتے ہیں تو براہ مہربانی ہمارا رازداری نوٹس برائے تحقیق دیکھیں: <https://documents.manchester.ac.uk/display.aspx?DocID=37095>

کیا سروے میں میرے بچے کی شرکت کو خفیہ رکھا جائے گا؟ کیا اس کی ذاتی قابلِ شناخت معلومات کی حفاظت کی جائے گی؟

ڈیٹا کی حفاظت کے قانون کے مطابق مانچسٹر یونیورسٹی اس پراجیکٹ کی ڈیٹا کنٹرولر ہے۔ اس کا مطلب یہ ہے کہ ہم آپ کی ذاتی معلومات کا محفوظ اور خفیہ رکھا جانا نیز صرف اس طرح استعمال کیا جانا یقینی بنانے کے پابند ہیں جس کے بارے میں آپ کو بتایا گیا ہے۔ تمام محققین تربیت یافتہ ہیں اور آپ کے ڈیٹا کی دیکھ بھال درج ذیل طریقوں سے کی جائے گی:

- تمام معلومات کو سختی سے خفیہ رکھا جائے گا۔ صرف ہمارے ڈیٹا مینیجرز ہی کو براہ راست قابلِ شناخت ڈیٹا (جیسے نام، تاریخ پیدائش) * تک رسائی حاصل ہو گی، سوائے ان صورتوں کے جہاں ڈیٹا کو لنک کرنے کے قابل بنانے کے لیے اسے اوپر بیان کردہ ڈیٹا سیٹس رکھنے والی تنظیموں کو محفوظ طریقے سے فراہم کیا جا رہا ہو۔ BeeWell# کی بقایا تحقیقی ٹیم ایک گمنام ڈیٹا سیٹ تک رسائی کرے گی جس میں آپ کے بچے کی براہ راست شناخت کرنا ممکن نہیں ہے۔
- سروے کا تمام ڈیٹا محفوظ، خفیہ کاری شدہ اور پاس ورڈ سے تحفظ یافتہ سرور پر جمع کیا جائے گا جس تک BeeWell# تحقیقاتی ٹیم کے صرف نامزد ارکان رسائی کر سکیں گے۔
- سارے ڈیٹا پر جنرل ڈیٹا پروٹیکشن ریگولیشن (GDPR) کے قانون کے مطابق کارروائی کی جائے گی۔
- اگر آپ اس تحقیق میں اپنے بچے کے حصہ لینے پر رضامند ہیں اور آپ کی اجازت کے ساتھ، آپ کے بچے کی طرف سے فراہم کردہ ناقابلِ شناخت سروے کا ڈیٹا UK LLC کے قابلِ بھروسہ تحقیقی ماحول میں منظور شدہ محققین کے لیے قابلِ رسائی ہو گا۔ اس کا مقصد مانچسٹر یونیورسٹی کے ریسرچ پرائیویسی نوٹس (اوپر لنک دیکھیں) کے مطابق عوامی بہتری کے لیے کی گئی اضافی تحقیق کی اعانت

کرنا ہے۔ جیسا کہ پہلے نوٹ کیا گیا ہے، ڈیٹا تک رسائی کرنے والے محققین کے لیے ممکن نہیں ہو گا کہ آپ کے بچے کی نشاندہی کر سکیں۔

* براہ مہربانی یہ بھی نوٹ کریں کہ مانچسٹر یونیورسٹی یا دیگر اتھارٹیز کے افراد کو یہ یقینی بنانے کے لیے اس مطالعے کے لیے جمع کردہ ڈیٹا دیکھنے کی ضرورت پڑ سکتی ہے کہ پراجیکٹ پر منصوبے کے مطابق کام ہو رہا ہے۔ اس کے لیے قابل شناخت ڈیٹا دیکھنے کی ضرورت بھی پڑ سکتی ہے۔ مطالعے کی نگرانی کرنے والے تمام افراد کی یہ ذمہ داری ہو گی کہ آپ/آپ کے حصہ لینے والے بچے کی معلومات کو سختی سے خفیہ رکھیں۔

اگر مجھے کوئی شکایت ہو تو کیا کروں؟

اگر آپ کی کوئی شکایت ہے جسے آپ تحقیقاتی ٹیم کے گوش گزار کرنا چاہتے ہیں تو براہ مہربانی درج ذیل سے رابطہ کریں:

پروفیسر نیل ہمفرے

ایلن ولکنسن بلڈنگ، مانچسٹر انسٹی ٹیوٹ آف ایجوکیشن، یونیورسٹی آف مانچسٹر، آکسفورڈ روڈ، مانچسٹر M13 9PL

ای میل: neil.humphrey@manchester.ac.uk ٹیلیفون: 01612753404

اگر آپ تحقیقاتی ٹیم کے علاوہ کسی سے رسمی شکایت کرنا چاہتے ہیں یا آپ کو محققین کی طرف سے جو رد عمل حاصل ہوا ہے اس سے آپ مطمئن نہیں ہیں تو براہ مہربانی درج ذیل سے رابطہ کریں:

ریسرچ ایتھکس مینیجر، ریسرچ آفس، کرسٹی بلڈنگ، یونیورسٹی آف مانچسٹر، آکسفورڈ روڈ، مانچسٹر، M13 9PL

ای میل: research.complaints@manchester.ac.uk ٹیلیفون: 01613068089

اگر آپ ڈیٹا کی حفاظت کے اپنے حقوق کے بارے میں ہم سے رابطہ کرنا چاہتے ہیں تو براہ مہربانی dataprotection@manchester.ac.uk پر ای میل کریں یا انفارمیشن گورننس آفس، کرسٹی بلڈنگ، یونیورسٹی آف مانچسٹر، آکسفورڈ روڈ، M13 9PL کو خط لکھیں اور ہم اپنے حقوق استعمال کرنے کے طریقے کے حوالے سے آپ کی رہنمائی کریں گے۔

آپ کو اپنے بچے کی قابل شناخت ذاتی معلومات کے حوالے سے شکایتوں کے بارے میں انفارمیشن کمشنر کے آفس میں شکایت کرنے کا حق حاصل ہے:

آن لائن: <https://ico.org.uk/make-a-complaint/> ٹیلیفون: 03031231113

اگر آپ کو کچھ پوچھنا ہو، تو آپ ہمیں beewell@manchester.ac.uk پر ای میل یا 01612753415 پر کال کر سکتے ہیں۔

وقت نکال کر اس معلوماتی کتابچے کو پڑھنے کا شکریہ۔

اپنے بچے کے اس تحقیق میں حصہ لینے سے اتفاق کرنا

- ہم امید کرتے ہیں کہ آپ اپنے بچے کو اس تحقیق میں حصہ لینے کی اجازت دیں گے۔
- اجازت دے کر آپ اپنے بچے کے BeeWell# سروے میں حصہ لینے، اس کا سروے کا ڈیٹا اس کے بارے میں پس منظر کی معلومات کے ساتھ جوڑنے نیز آئندہ اس کے ڈیٹا کو اس کے بارے میں ہمارے پاس محفوظ دیگر معلومات (جن کا تذکرہ اوپر 'ڈیٹا کا تحفظ اور رازداری' میں کیا گیا ہے) کے ساتھ جوڑے جانے سے اتفاق کرتے ہیں۔
- اگر آپ اجازت نہیں دیتے، تو آپ کو نیچے دیا گیا فارم جلد از جلد، اور لازمی طور پر بدھ 30 ستمبر 2026 سے پہلے واپس کرنا ہو گا۔
- حصہ نہ لینے کا فیصلہ کرنے سے آپ یا آپ کے بچے کو کوئی نقصان نہیں ہو گا۔

- تمام بچوں کو واضح طور پر بتا دیا جائے گا کہ حصہ لینا یا نہ لینا ان کی مرضی پر منحصر ہے۔ ان کو یہ یاد دہانی بھی کرائی جائے گی کہ اگر وہ کچھ سوالات کے جوابات نہ دینا چاہتے ہوں تو وہ انہیں نظر انداز کر سکتے ہیں۔

آپ کو یہ سلف صرف تب پُر اور واپس کرنے کی ضرورت ہو گی جب آپ نہیں چاہیں گے کہ آپ کا بچہ حصہ لے۔
مندرجہ ذیل معلومات فراہم کرنے کے لیے براہ کرم lawrence.wo@manchester.ac.uk پر ای میل کریں (یا
3415 275 0161 پر فون کریں) یا اس سلف کو درج ذیل پتے پر واپس بھیجیں:

فری پوسٹ RLYU-KAAB-AXRC
لارنس وو (Lawrence Wo)
مانچسٹر انسٹی ٹیوٹ آف ایجوکیشن

B4.10 Ellen Wilkinson Building
University of Manchester
Oxford Road
Manchester
M13 9PL

آپ کو ٹکٹ لگانے کی ضرورت نہیں ہے۔

اگر آپ خوش ہیں کہ آپ کا بچہ حصہ لے تو آپ کو کچھ کرنے کی ضرورت نہیں۔

محترم لارنس،

میں اپنے بچے کی BeeWell# مطالعے میں شرکت ختم کرنا چاہتا ہوں۔

بچے کا نام:	
بچے کا اسکول:	
بچے کا تعلیمی سال کا گروپ (مثلاً 7، 8 یا 10):	
والد یا والدہ/نگہداشت کنندہ کا نام:	
والد یا والدہ/نگہداشت کنندہ کے دستخط:	
تاریخ:	

UoM #BeeWell حوالہ: GM2026

براہ کرم 30 ستمبر 2026 تک واپس کریں۔